



కోల్కతా హత్యాదారు ఘటన...
తీవ్రంగా కలిచివేసింది
: రాష్ట్రపతి ద్రౌపది ముర్ము

RNI NO:Title-Code:-TELTEL02102

జర్నలిస్ట్ వార్త

అనుక్షణం ప్రజల పక్షం... తెలుగు దిన పత్రిక

WANTED రిపోర్టర్లు కావాలను

జర్నలిస్ట్ వార్త

దిన పత్రికలో పని చేయుటకు తెలంగాణ,ఆంధ్రప్రదేశ్ రాష్ట్రాలలోని అన్ని జిల్లా,మండల,కేంద్రాలకు రిపోర్టర్లు కావాలను

జర్నలిస్ట్ వార్త

జివీ న్యూస్

ఎడిటర్: బిర్లు కరుణాకర్

Cell:9701249103

సంపుటి - 1 సంచిక - 229 గురువారం 29 ఆగస్టు 2024 ఎడిటర్ : బిర్లు కరుణాకర్ పేజీలు -5 వెల - 5/-

Published From Warangal : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

తెలంగాణ తల్లి విగ్రహ ఏర్పాటుకు భూమి పూజ

- రాష్ట్ర సచివాలయ ప్రాంగణంలో
- తెలంగాణ తల్లి విగ్రహ ఏర్పాటు
- అనంతరం మీడియాతో మాట్లాడిన
- సీఎం రేవంత్ రెడ్డి
- గత పాలకులు పదేళ్లుగా తెలంగాణ
- తల్లిని మరుగున పడేశారని ఆవేదన
- డిసెంబరు 9న తెలంగాణ తల్లి
- విగ్రహాన్ని ఆవిష్కరిస్తామని ప్రకటన



మిగతా 2లో...

హైదరాబాద్, ఆగస్టు 28,(జర్నలిస్ట్ వార్త): తెలంగాణ సచివాలయంలో డిసెంబర్ 9 నాటికి తెలంగాణ తల్లి విగ్రహం ఏర్పాటుకు ప్రభుత్వం ఏర్పాటు పూర్తి చేసింది. ఇప్పటికే స్థలపరిశీలన చేసిన చోట విగ్రహం ఏర్పాటుకు పూనుకుంది. ఈ మేరకు బుధవారం భూమి పూజ నిర్వహించింది.

కోట్లాది మందికి గౌరవం కల్పించిన 'జన్ ధన్'కు పదేళ్లు..

ప్రధాని మోదీ స్పెషల్ టీవీ! 2014లో 'జన్ ధన్ యోజన' పథకాన్ని ప్రారంభించిన ఎన్డీపీ ప్రభుత్వం ఈ ఏడాది ఆగస్టు 14 నాటికి 53.1 కోట్లకు చేరిన లబ్ధిదారుల సంఖ్య అలాగే 2.3 ట్రిలియన్ రూపాయలు దాటిన డిపాజిట్లు



న్యూ ఢిల్లీ ఆగస్టు 28,(జర్నలిస్ట్ వార్త): దేశంలో ఆర్థిక సమైక్యతను పెంపొందించడంతో పాటు కోట్లాది మందికి గౌరవం కల్పించిన 'జన్ ధన్ యోజన' పథకానికి పదేళ్లు పూర్తయ్యాయంటూ ప్రధాని నరేంద్ర మోదీ 'ఎక్స్' (టీవీట్) వేదికగా గుర్తు చేశారు. "ఈ రోజు ఇదో అద్భుత సందర్భం. జన్ ధన్ యోజనకు పదేళ్లు. ఈ పథకం విజయవంతం కావడానికి కృషి చేసిన లబ్ధిదారులందరికీ అభినందనలు. జన్ ధన్ యోజన ఆర్థిక సమైక్యతను పెంపొందించడంతో పాటు కోట్లాది మందికి, ముఖ్యంగా మహిళలు, యువత, అణగారిన వర్గాలకు గౌరవాన్ని అందించడంలో ఈ

పథకం కీలకంగా మారింది" అని ప్రధాని తన ట్వీట్లో పేర్కొన్నారు. కాగా, 2014లో ఎన్డీపీ ప్రభుత్వం ప్రారంభించిన ఈ పథకం.. పొరుపు ఖాతాలు, క్రెడిట్, ఇన్సూరెన్స్, పెన్షన్ల వంటి ఆర్థిక సేవలను సరసమైన ధరలకు అందించడంలో కీలకపాత్ర పోషించింది. ఈ ఏడాది ఆగస్టు 14 నాటికి ఈ పథకంలోని లబ్ధిదారుల సంఖ్య 53.1కోట్లకు చేరింది. ఈ లబ్ధిదారుల్లో దాదాపు 300 మిలియన్ల మంది మహిళలు ఉండడం విశేషం. అలాగే డిపాజిట్లు 2.3 ట్రిలియన్ రూపాయలు దాటాయి.

రైతు వ్యతిరేక విధానాలు ఇప్పటికైనా వీడండి



మేనిఫెస్టో హామీలకు కాంగ్రెస్ మంగళం కత్తిమీద సాములా పంటలు పండించడం...విక్రయించడం సీఎం రేవంత్కు? హాలీవీ రావు లేఖ

హైదరాబాద్, ఆగస్టు 28,(జర్నలిస్ట్ వార్త): మేనిఫెస్టోలో ఇచ్చిన హామీలకు కాంగ్రెస్ నేతలు మంగళం పాదారని బిఆర్ఎస్ ఎమ్మెల్యే హరీష్ రావు ఎద్దేవా చేశారు. అదే తీరుగా ఇప్పుడు మద్దతు ధర ప్రకారం పంటలు కొనుగోలు చేసే బాధ్యతను విస్మరిస్తున్నారన్నారు. కాంగ్రెస్ పాలనలో పంటలు పండించడం, పండించిన పంటలను విక్రయించుకోవడం రైతులకు కత్తిమీద సాముగా మారిందన్నారు. నమ్మి ఓటిసినందుకు నట్లట ముంచుతున్న తీరును రాష్ట్ర ప్రజలు గమనిస్తున్నారన్నారు. ఇప్పటికైనా కళ్లు తెరిచి వ్యవసాయ, రైతు వ్యతిరేక విధానాలను వీడాలన్నారు. మార్కెట్ ఛెయిన్ ద్వారా పెసర కొనుగోలు కేంద్రాలు, జిల్లాలో తక్షణం ఏర్పాటు చేయాలన్నారు. రైతులు నష్టపోకుండా చూడాలని బీఆర్ఎస్ పార్టీ పక్షాన ప్రభుత్వాన్ని డిమాండ్ చేస్తున్నామని హరీష్ రావు పేర్కొన్నారు.మిగతాది 2లో...

జిల్లాలో ఓ గ్రామాన్ని దత్తత తీసుకుంటా

వరంగల్లో గవర్నర్ పర్యటన ములుగు జిల్లాలో గ్రామాన్ని దత్తత తీసుకుంటానని ప్రకటన



వరంగల్, ఆగస్టు 28,(జర్నలిస్ట్ వార్త): గవర్నర్ జిష్టుదేవ్ వర్మ బుధవారం ఉమ్మడి వరంగల్ జిల్లాలో పర్యటించారు. తొలుత ములుగు, జయశంకర్ భూపాలపల్లి జిల్లాల్లో పర్యటించారు. రామప్ప, కోట గుళ్లను సందర్శించారు. లక్ష్మవరం సరస్సును సందర్శించి, టోటం పిశాచులో తిరిగారు. అంతకుముందు మంత్రలు సీతక్క, పొంగలేటి నాయకులు, అధికారులు ఆయనకు ఘనస్వాగతం పలికారు. మిగతాది 2లో...

బిఆర్ఎస్ ఎమ్మెల్యేలకు ఊరట హైద్రానోటీసులపై వారం పాటు స్టే



హైదరాబాద్ ఆగస్టు 28,(జర్నలిస్ట్ వార్త): విద్యాసంస్థల కూల్చివేత విషయంలో బిఆర్ఎస్ ఎంఎల్ఎలు పల్లె రాజేశ్వర్ రెడ్డి, మర్రి రాజశేఖర్ రెడ్డిలకు భారీ ఊరట లభించింది. పల్లె రాజేశ్వర్ రెడ్డి చెరువులను కట్టా చేసి విద్యాసంస్థలు నిర్మించారని ఫిర్యాదులు రావడంతో హైద్రా నోటీసులు జారీ చేసింది. దీంతో పల్లె హైకోర్టును ఆశ్రయించారు. ఈ పిటిషన్పై బుధవారం విచారణ జరిపిన కోర్టు, తదుపరి విచారణను శుక్రవారానికి వాయిదా వేస్తున్నట్లు వెల్లడించింది. మిగతాది 2లో...

రాష్ట్రానికి ప్రయోజనం కలిగించేలా ఆర్ఆర్ఆర్ అలైన్మెంట్

రీజినల్ రింగ్ రోడ్డుపై సిఎం సమీక్ష

హైదరాబాద్, ఆగస్టు 28,(జర్నలిస్ట్ వార్త): జూబ్లీహిల్స్ నివాసంలో రీజినల్ రింగ్ రోడ్ (దక్షిణ భాగం) అలైన్మెంట్ పై అధికారులతో ముఖ్యమంత్రి రేవంత్ రెడ్డి సమీక్ష నిర్వహించారు. మంత్రి కోమటిరెడ్డి వెంకట్ రెడ్డి, ప్రభుత్వ సలహాదారు వేం నరేందర్ రెడ్డి,ప్రభుత్వ ప్రధాన కార్యదర్శి శాంతికుమారి, ఇతర ఉన్నతాధికారులు సమీక్షలో పాల్గొన్నారు. త్వరగా భూసేకరణ చేయడంతో పాటు, సర్వీస్ రోడ్లనిర్మాణం తదితర అంశాలను సిఎం చర్చించారు. దీనిని ప్రతిష్టాత్మకంగా సిఎం భావిస్తున్నారు. త్వరగా భూసేకరణ ద్వారా నిర్మాణం చేపట్టాలని నిర్ణయించారు. మిగతాది 2లో...



మిగతా 2లో...

సోనియా, రాహుల్ కు కూడా బెయిల్ వచ్చింది

ఎన్డీయేతో కుమ్మక్కయితే వచ్చిందా?: కేటీఆర్

హైదరాబాద్: ఆగస్టు 28,(జర్నలిస్ట్ వార్త): భారాన, భాజపా ఒక్కటైనందునే ఎమ్మెల్యే కవితకు బెయిల్ వచ్చిందంటూ కాంగ్రెస్ నేతలు పనికీమాలిన ప్రచారం చేస్తున్నారని భారాన కార్యనిర్వాహక అధ్యక్షుడు కేటీఆర్ మండిపడ్డారు. ఈ అంశంపై 'ఎక్స్' వేదికగా బుధవారం ఆయన స్పందించారు. "కాంగ్రెస్ నేతలు రాజకీయ ప్రయోజనం పొందాలని కుట్రలు యత్నాలు చేస్తున్నారు. నేషనల్ హెరాల్డ్ కేసులో 2015 డిసెంబరులో సోనియా, రాహుల్ గాంధీలకు బెయిల్ వచ్చింది. కాంగ్రెస్ కూడా ఎన్డీయేతో కుమ్మక్కయితేనే బెయిల్ వచ్చిందా? ఇండియా కూటమిలో భాగమైన ఆన్ నేత మనీక్ సిసోదియాకు కూడా ఇటీవలే బెయిల్ వచ్చింది. ఓటుకు నోటు కుంభకోణంలో రేవంత్ రెడ్డి 2015 నుంచి బెయిల్ పై ఉన్నారు. ఇవన్నీ ఎన్డీయే ప్రభుత్వం ఏర్పడిన తర్వాతే జరిగాయి. వీరంతా ఎన్డీయే భాగస్వాములేనని అనుకోవాలా?" అని కేటీఆర్ ప్రశ్నించారు.మిగతాది 4లో...



తెలంగాణ తల్లి విగ్రహ ఏర్పాటుకు భూమి పూజ

(మొదటి పేజీ తరువాయి)

సీఎం రేవంత్ రెడ్డి చేతుల మీదుగా పక్రియ చేపట్టారు. వేదమంత్రాలుగా సాక్షింగా 11 గంటలకు రేవంత్ రెడ్డి భూమి పూజ నిర్వహించారు. సీఎం, డిప్యూటీ సీఎం, మంత్రులు, అధికారులు పలుమార్లు చర్చించి సచివాలయంలో పోర్టికోకు ఎదురుగా విగ్రహం ఏర్పాటుకు నిర్ణయించారు. మెయిన్ గేట్ నుంచి భవనం లోపలకు వెళ్ళే క్రమంలో అందరికీ కనిపించేలా దాన్ని రూపొందిస్తున్నారు. అక్కడే ఇవాళ భూమి పూజ జరిగింది. దీన్ని శరవేగంగా డిసెంబర్ 9 నాటికి పూర్తి చేయాలి ప్రభుత్వం సంకల్పించింది. 2009లో డిసెంబర్ 9న అప్పటి కేంద్ర హోమంత్రి బిదంబరం తెలంగాణ ఇస్తున్నట్లు ప్రకటించారు. అందుకే ఆ తేదీని విగ్రహోద్యోగం చేయాలని నిర్ణయించారు. జవహర్లాల్ నెహ్రూ ఫైన్ ఆర్ట్స్ యూనివర్సిటీ ఆర్కిటెక్చర్లు, తెలంగాణకు చెందిన కళాకారులు రూపొందించిన తెలంగాణ తల్లి విగ్రహాలను పరిశీలించిన తర్వాత ఫైనల్ విగ్రహాన్ని ఖరారు చేయనున్నారు. దీనికి సంబంధించిన అధికారిక ప్రకటన త్వరలోనే ఉంటుందంటున్నారు. విగ్రహం తెలంగాణ సంస్కృతి చాటి చెప్పేలా ఉంటుందని చెబుతున్నారు. తెలంగాణ ప్రజల దయాగుణం, త్యాగనిరత, మహిళల రూపం అన్ని కలిసేలా రూపొందించనున్నారు. దసరా వరకు

మంచినీళ్లు లేవని వేదపండితులు చెప్పడంతోనే ఇప్పుడు హడావిడిగా భూమిపూజ కార్యక్రమం నిర్వహించామని సీఎం రేవంత్ రెడ్డి అన్నారు. సంకల్పం, పట్టుదల ఉంటే సాధ్యం కానిది ఉండదని తెలంగాణ ఉద్యమకారులు నిరూపించారన్నారు. సోనియమ్మ మాట ఇస్తే అది శిలాశాసనమని తెలంగాణ రాష్ట్ర ఏర్పాటు నిరూపించింది అన్నారు. ఇచ్చిన మాట ప్రకారం తెలంగాణ రాష్ట్రాన్ని ఏర్పాటు చేసి ప్రజల చిరకాల ఆకాంక్షను నెరవేర్చారని గుర్తు చేశారు. పదేళ్లు పరిపాలన చేసిన వారు తెలంగాణ తల్లిని తెరచుకుని చేశారని విమర్శించారు. నేనే తెలంగాణ.. తెలంగాణనే నేను అనే విధంగా గత పాలకులు వ్యవహరించారని ధ్వజమెత్తారు. ప్రజాప్రభుత్వం అలాంటి విధానాలకు వ్యతిరేకమని స్పష్టం చేశారు. సచివాలయం తెలంగాణకు, తెలంగాణ ప్రజలకు గుండెకాయలాంటిదని అందుకే అక్కడ తెలంగాణ తల్లి విగ్రహాన్ని ఏర్పాటు చేస్తున్నామని వివరించారు. గత పాలకులు పదేళ్లు సచివాలయంలోకి ప్రజలకు ప్రవేశం కల్పించలేదని తెలిపారు. అదే కాకుండా సచివాలయంలో తెలంగాణ తల్లి విగ్రహం ఏర్పాటు చేసేందుకు వారికి మనసు రాలేదని ఆరోపించారు. ట్యాంక్ బండ్ నలువైపులా ఎంతో మంది ప్రముఖుల విగ్రహాలు ఉన్నాయని గుర్తు చేసిన రేవంత్ రెడ్డి.. దేశం కోసం ప్రాణాలు



అర్పించిన రాజీవ్ గాంధీ విగ్రహం లేకపోవడం లోటుగా కనిపించిందని అభిప్రాయపడ్డారు. మేధావుల సూచన మేరకే సచివాలయం ఎదురుగా రాజీవ్ గాంధీ విగ్రహం ఏర్పాటు చేస్తున్నామని తెలిపారు. దీన్ని వివాదం చేసేందుకే తెలంగాణ తల్లి విగ్రహంతో ముడి పెట్టారని ఆరోపించారు. పదేళ్లు అధికారంలో ఉండి వాళ్లు తెలంగాణ తల్లి విగ్రహం ఏర్పాటు చేయలేదని గుర్తు చేశారు. ముఖ్యమంత్రి రేవంత్ రెడ్డి, ఉప ముఖ్యమంత్రి

మల్లు భట్టి విక్రమార్కు, మంత్రులు, ఎంపీలు, ఎమ్మెల్యేలు, ఎమ్మెల్సీలు ఈ కార్యక్రమంలో పాల్గొన్నారు. డిసెంబర్ 9న తెలంగాణ తల్లి విగ్రహాన్ని ప్రారంభిస్తామని ఇప్పటికే రేవంత్ ప్రకటించిన విషయం తెలిసింది. ఇందులో భాగంగా విగ్రహం ఏర్పాటుకు ఇవాళ రేవంత్ భూమిపూజ నిర్వహించారు. ఈ సందర్భంగా రేవంత్ రెడ్డి మాట్లాడుతూ.. తెలంగాణ తల్లి విగ్రహం ఏర్పాటు ఇవాళ శుభ దినమని

పేర్కొన్నారు. పదేళ్ల నుంచి తెలంగాణ తల్లి తీవ్ర నిరక్షానికి గురైనదన్నారు. 2004 కరింపగర్లో తమ పార్టీ ఆగ్రహేత సోనియా గాంధీ మాట ఇచ్చారని.. తెలంగాణ రాష్ట్ర ఏర్పాటు జరిగిన తరువాత అనేక రకాలుగా వెనుక బడ్డారన్నారు. తెలంగాణ తల్లిని వెనక్కి నెట్టి వారే సర్వం అన్నట్లు గత పాలకులు వ్యవహరించారన్నారు. ముఖ్య కంఠ ఏర్పాటు చేసుకొని రాజ భోగం అనుభవించారన్నారు. అది ఒకప్పుడు ఘడిల భవనమని.. ఇప్పుడు మహాత్మా జ్యోతిరావు పూలే ప్రజా భవనమని పేర్కొన్నారు. పదేళ్లు ముఖ్యమంత్రి, మంత్రులు ఎవరూ అందుబాటులో లేరని.. అసలు సచివాలయంలోకి సామాన్యులకు ఎంట్రీయే లేదని రేవంత్ రెడ్డి పేర్కొన్నారు. వేల కోట్లు ఖర్చు చేసి సచివాలయం నిర్మించిన వాళ్లకు కోటి రూపాయలు పెట్టి తెలంగాణ తల్లి విగ్రహం పెట్టలేకపోయారని రేవంత్ విమర్శించారు. దేశం కోసం ప్రాణాలు కోల్పోయిన రాజీవ్ గాంధీ విగ్రహం సచివాలయం ఎదురుగా పెట్టాలని నిర్ణయించామని తెలిపారు. సచివాలయం ఎదురుగా ఖాళీ స్థలంలో కొంతమంది తమ కోసం ఆపారన్నారు. తెలంగాణ తల్లి అంటే దర్పం, పోరాట పటిమకు స్ఫూర్తి అని రేవంత్ పేర్కొన్నారు. తెలంగాణ తల్లి దొరల కోటలో బంది కావద్దన్నారు.

రైతు వ్యతిరేక విధానాలు ఇప్పటికైనా వీడండి

(మొదటి పేజీ తరువాయి)

ఆహార పంటల బదులు పప్పుదాణ్యాల సాగుతో మెరుగైన లాభాలు సాధించ వచ్చన్న రైతుల ఆశలు అడియాశలు చేసేలా మీ ప్రభుత్వం వ్యవహరించడం శోచనీయమని సీఎం రేవంత్ రెడ్డికి మాజీ మంత్రి, ఎమ్మెల్యే హరీష్ రావు బహిరంగ లేఖ రాశారు. కేంద్ర ప్రభుత్వం ఈ ఏడాది క్వింటా పెనరకు మద్దతు ధర రూ. 8,682 ప్రకటించినప్పటికీ ఆ ధరకు ఎవరూ కొనుగోలు చేయని పరిస్థితి నెలకొందన్నారు. దీంతో వ్యవసాయ మార్కెట్లు, గ్రామీణ ప్రాంతాల

వ్యాపారులకు పంటను క్వింటా రూ.6,000 నుంచి రూ.6,500 మధ్యనే రైతులు విక్రయిస్తారని హరీష్ రావు పేర్కొన్నారు. ప్రైవేటు వ్యాపారులు ఆడిందే అటగా మారటంతో రైతులు క్వింటాకు రూ.2,500 పైగా నష్టపోతున్నారన్నారు. ఈ సంవత్సరం మార్కెట్ ఫెడ్ ఆధ్వర్యంలో కొనుగోలు కేంద్రాలు ఏర్పాటు చేయడంలో మీ ప్రభుత్వం పూర్తిగా విఫలమైందని హరీష్ రావు తెలిపారు. ప్రత్యామ్నాయ ఏర్పాట్లు చేయకపోవడం, కొనుగోలు కేంద్రాల ఏర్పాటులో నిర్లక్ష్యం ప్రదర్శించడం పెనర పంట రైతులకు

శాపంగా మారిందన్నారు. కష్టపడి పండించిన పంటను మద్దతు ధరకు విక్రయించే పరిస్థితి లేదని ఖమ్మం, మహబూబాబాద్, వికారాబాద్, కామారెడ్డి, సంగారెడ్డి, నారాయణ పేట, సూర్యపేట తదితర జిల్లాల రైతులు తీవ్ర ఆవేదన, ఆందోళన చెందుతున్నారని హరీష్ రావు పేర్కొన్నారు. ఇప్పటికే రుణమాఫీ, రైతు బంధును అటకెక్కించిన మీ ప్రభుత్వం మద్దతు ధరకు అదనంగా రూ. 500 బోనస్ చెల్లిస్తామన్న మాటను బోగస్ చేశారని ఆగ్రహం వ్యక్తం చేశారు.

జిల్లాలో ఓ గ్రామాన్ని దత్తత తీసుకుంటా

వరంగల్లో గవర్నర్ పర్యటన



(మొదటి పేజీ తరువాయి)అనంతరం కలెక్టరేట్లో ఏర్పాటు చేసిన సమావేశంలో గవర్నర్ ప్రసంగించారు. గవర్నర్ రాక సందర్భంగా భారీ ఏర్పాట్లు చేశారు. ఇకపోతే ములుగు జిల్లాలో ఒక గ్రామాన్ని త్వరలోనే దత్తత తీసు కుంటానని తెలంగాణ రాష్ట్ర గవర్నర్ జిష్టుదేవ్ పర్వ అన్నారు. ఉమ్మడి వరంగల్ జిల్లా పర్యటనలో భాగంగా గోవిందరావుపేట మండలం బుస్సాపురం గ్రామంలోని పర్యాటక ప్రాంతమైన లక్ష్మనరానికి చేరుకొని ఆయన బస చేశారు. బుద్ధవారం ఉదయం ట్రేక్ ఫాస్ట్ అనంతరం మంత్రి సీతక్క, డిప్యూటీ సెక్రటరీ బుర్ర వెంకటేశం తో కలిసి సరస్సులో గవర్నర్ స్పీడ్ బోటు షికారు చేస్తూ లక్ష్మనరం అందాలను తలకించారు. తాను ఒక గ్రామాన్ని దత్తత తీసుకొని అభివృద్ధి చేస్తానని గవర్నర్ వెల్లడించారు. అనంతరం సీతక్క మాట్లాడుతూ జిల్లాలో ఓ గ్రామాన్ని దత్తత తీసుకుంటామని గవర్నర్ హామీ ఇవ్వడం చాలా అభినందనీయమని అన్నారు. గవర్నర్ పర్యటనకు సహకరించిన కలెక్టర్, పోలీసులు, ప్రజలకు ఆమె ప్రత్యేక దన్యవాదాలు తెలిపారు. తిరుగు ప్రయాణంలో గవర్నర్ ములుగు జిల్లా కేంద్రంలోని ప్రభుత్వ దవాఖాను సందర్శించి అందుతున్న వైద్య సేవపై ఆరా తీశారు. అదేవిధంగా విషపురుగు కాటుకు గురైన కానిస్టేబుల్ ను పరా మర్శించారు. గవర్నర్ వెంట టూరిజం ఎంపీ ప్రకాశ్ రెడ్డి, ఎస్పీ డాక్టర్ పి. శబరిష్, బిటిడిపి పీవీ చిత్రామిత్రా, డిఎఫ్ హెచ్ రామారావు కిషన్, అదనపు కలెక్టర్లు మహేందర్ రెడ్డి, శ్రీజ, ఆర్ఎస్ నత్యపాల్ రెడ్డితో పాటు పలు శాఖల అధికారులు ఉన్నారు.

బిఆర్ఎస్ ఎమ్మెల్యేలకు ఊరట

(మొదటి పేజీ తరువాయి) అంతేగా కుక్ర వారం విచారణ ముగిసే వరకు అనురాగ్, నీలిమ విద్యాసంస్థలను కూల్చవద్దని హైద్రాబాద్ అదేశాలు జారీ చేసింది. అలాగే కొర్రెముల, నల్లచెరువు రికార్డులు సమర్పించాలని ప్రభుత్వానికి చెప్పింది. కాగా చెరువులు, కుంటలు పరిరక్షణే ధ్యేయంగా తెలంగాణ ప్రభుత్వం ఏర్పాటు చేసిన హైద్రా దూకుడుగా వ్యవహరిస్తోంది. హైదరాబాద్ పరిధిలో చెరువు భూమి కట్టా చేసి, అక్రమ నిర్మాణాలు చేపట్టినట్లు అందిన ఫిర్యాదులపై నోటీసులు జారీ చేసి కూల్చివేతకు చేపడుతోంది. ఈ నేపథ్యంలోనే బిఆర్ఎస్ ఎంపీల పల్లె రాజేశ్వర్ రెడ్డి ఘట్టేకర్ మండలం వెంటాపూర్ పరిధిలోని నాదం చెరువు బఫర్ జోన్లో ఉన్న భూమిని ఆక్రమించి అనురాగ్, నీలిమా విద్యాసంస్థలు నిర్మాణాలు జరిపారని హైద్రాబాద్ ఫిర్యాదు చేశారు. దీంతో ఈ విద్యాసంస్థలపై హైద్రా నుంచి పల్లె రాజేశ్వర్ రెడ్డి నోటీసులు అందాయి. దీనిపై తమ విద్యాసంస్థలు అన్ని అనుమతు లతోనే నిర్మించామని, అక్రమణల పేరుతో అధికారులు తమ ఆస్తుల్లో జోక్యం చేసుకోకుండా అదేశాలు ఇవ్వాలని పల్లె హైకోర్టును ఆశ్రయించారు. ఇకపోతే బిఆర్ఎస్ ఎమ్మెల్యే మర్రి రాజశేఖర్ రెడ్డికి చెందిన ఏరోనాటికల్ ఇంజనీరింగ్ కాలేజీలకు హైకోర్టులో స్వల్ప ఊరట లభించింది. చిన్న దామెర చెరువు ఎఫ్టీఎల్, బఫర్ జోన్ లో నిర్మాణాలపై ఏడు రోజుల వరకు స్టే విధించింది. సంబంధిత డాక్యుమెంట్లతో ఏడు రోజుల్లోగా తహసీల్దార్ ను కలసి వివరణ ఇవ్వాలని అదేశించింది కోర్టు. వివరణ తర్వాత చట్టప్రకారం ముందుకు వెళ్లాలని తహసీల్దార్ ను అదేశించింది. 2024, ఆగస్ట్ 28వ తేదీ ఈ మేరకు సమాచారం ఇచ్చారు అధికారులు. దుండిగల్ పరిధిలో ఉన్న చిన్నదామెర చెరువు ఈ+బి, బఫర్ జోన్ పరిధిలో ఎంఎల్ఆర్ బిటి, ఇన్స్టిట్యూట్ ఆఫ్ ఏరోనాటికల్ ఇంజనీరింగ్ కాలేజీల నిర్మాణం జరిగిందని.. దీనికి సంబంధించి మీ వివరణ ఏంటి అంటూ నోటీసుల ద్వారా అధికారులు ప్రశ్నించారు. చిన్నదామెర చెరువునకు చెందిన 8 ఎకరాల 24 గుంటల భూమి ఆక్రమణకు గురైందని.. సర్వే నెంబర్లు 489, 485, 458, 484, 492, 489 భూముల్లో భవనాలు, షెడ్స్, వాహనాల పార్కింగ్ నిర్మాణాలు చేపట్టారని.. రోడ్ల నిర్మాణం కూడా చేపట్టారంటూ నోటీసులు ఇచ్చారు రెవెన్యూ అధికారులు. 7 రోజుల్లో కాలేజీల్లో అక్రమ నిర్మాణాలను తొలగించాలని.. లేనివకంలో కలిసే చర్యలు తీసుకుంటామంటూ బిఆర్ఎస్ ఎమ్మెల్యే మర్రి రాజశేఖర్ రెడ్డికి నోటీసులు జారీ చేశారు అధికారులు.

రాష్ట్రానికి ప్రయోజనం కలిగించేలా ఆర్ఆర్ఆర్ అలైన్మెంట్

(మొదటి పేజీ తరువాయి)

రిజిస్టర్ రింగు రోడ్డు (ఆర్ఆర్ఆర్) దక్షిణ భాగం అలైన్మెంట్ తెలంగాణ రాష్ట్ర ప్రయోజనాలను పరిరక్షించే విధంగా ఉండాలని ముఖ్యమంత్రి రేవంత్ రెడ్డి అన్నారు. నూతనంగా ఏర్పడనున్న ఫోర్ట్ సిటీలో నెలకొల్పనున్న పరిశ్రమలు, వాటిలో పని చేసే అధికారులు, సిబ్బందికి వారి కుటుంబాలకు విద్యా, వైద్య, ఇతర వసతులు అందుబాటులో ఉండేలా అలైన్మెంట్ ఉండాలని సూచించారు. జూబ్లీహిల్స్లోని తన నివాసంలో ఆర్ఆర్ఆర్ దక్షిణ భాగం, రేడియల్ రోడ్ల నిర్మాణం, డ్రైపోర్ట్ ను సీ పోర్ట్ కు అనుసంధానించే గ్రీన్ ఫీల్డ్ రహదారిపై ముఖ్యమంత్రి రేవంత్ రెడ్డి బుద్ధవారం సాయంత్రం సుదీర్ఘ సమీక్ష నిర్వహించారు. గత వారం జరిగిన సమీక్షలో ఆర్ఆర్ఆర్ దక్షిణ భాగం అలైన్మెంట్లో ముఖ్యమంత్రి పలు మార్పులు సూచించారు. దానికి అనుగుణంగా అధికారులు అలైన్మెంట్లో కొన్ని మార్పులు చేశారు. అందులో కొన్ని తేడాలు ఉండడంతో మరిన్ని మార్పులను ముఖ్యమంత్రి సూచించారు. ఆ మార్పులకు అనుగుణంగా అలైన్మెంట్ మార్పాలని అది ఫైనల్ అయిపోతే తర్వాత కార్యాచరణ వెంటనే చేపట్టాలని ముఖ్యమంత్రి అధికారులను అదేశించారు. ఓఆర్ఆర్ నుంచి ఆర్ఆర్ఆర్ వరకు నిర్మించనున్న రేడియల్ రోడ్ల ప్రగతిపై ముఖ్యమంత్రి రేవంత్ రెడ్డి సమీక్షించారు. ప్రతిపాదిత రేడియల్ రోడ్ల ప్రాంతంలో ముందుగానే భూ సమీకరణ, భూ సేకరణ చేయాలని ముఖ్యమంత్రి సూచించారు. ఏ రహదారులు, ఇతర అభివృద్ధి పనులకు భూ సేకరణ చేసేటప్పుడు మానవీయ కోణంతో ఆలోచించాలని, భూ నిర్వాసితులతో సానుభూతితో వ్యవహరించాలని

ముఖ్యమంత్రి సూచించారు. సాధ్యమైనంత ఎక్కువ పరిపరం ఇవ్వడంతో పాటు ప్రభుత్వ పరంగా అదనంగా ఏవిధమైన సహాయం చేయగలమో చూసి అలా చేయాలన్నారు. డ్రైపోర్ట్ నిర్మాణం విషయంలో మలిచివట్టుం, కాకినాడ రేవులను పరిగణనలోకి తీసుకోవాలని, దూరంతో పాటు ఆంధ్రప్రదేశ్ ప్రభుత్వం ఏ మార్గానికి సముఖంగా ఉంది, తెలంగాణ ప్రయోజనాలకు ఏరకంగా మేలు జరుగుతుందనే విషయం ప్రాధాన్యతలోకి తీసుకోవాలని ముఖ్యమంత్రి సూచించారు. ఇవన్నీ అధ్యయనం చేశాకే గ్రీన్ ఫీల్డ్ హైవేకు రూపకల్పన చేయాలని ముఖ్యమంత్రి అదేశించారు. ఈ సందర్భంగా ఇన్స్ట్రక్షన్ వాటర్ వేస్ అంశం సమావేశంలో చర్చకు వచ్చింది. రైలు, జల మార్గంతో కూడిన ఇన్స్ట్రక్షన్ వాటర్ వే లకు కేంద్రం ప్రాధాన్యం ఇస్తోందని అధికారులు తెలపగా.. ఇప్పటి వరకు దేశంలో ఎక్కడైనా అలాంటిది ఉందా? సక్సెస్ రేట్ ఎలా ఉంది.. ప్రతిపాదనలేనా? వాస్తవ రూపం దాల్చే అవకాశం ఉందా అనే దానిపై అధ్యయనం చేసి సాధ్యమైనంత త్వరగా తనకు నివేదిక సమర్పించాలని ముఖ్యమంత్రి అధికారులను అదేశించారు. ఓఆర్ఆర్ -ఆర్ఆర్ఆర్ మధ్య రావిర్యాల నుంచి అమనోగల్ వరకు నిర్మించనున్న రహదారిలో మూడు చోట్ల ఉన్న అటవీ ప్రాంతాలను నైట్ సఫారీలుగా మార్చే అంశంపై కార్యాచరణ రూపొందించాలని ముఖ్యమంత్రి రేవంత్ రెడ్డి అధికారులకు సూచించారు. అంతర్జాతీయ విమానాశ్రయం, నగరం, అటవీ ప్రాంతం సమీపంలోనే ఉండడం అరుదని, ఈ అరుదైన అవకాశాన్ని సద్వినియోగం చేసుకోవాల్సిన అవసరం ఉందని ముఖ్యమంత్రి

రేవంత్ రెడ్డి అభిప్రాయపడ్డారు. బెంగళూర్లో జిందాల్ నేచర్ కేర్ పెట్టారని, మనకు ఉన్న అటవీ ప్రాంతం, అనుకూలతలు తెలియజేస్తే అటువంటివి ఎన్నో వస్తాయని ముఖ్యమంత్రి అన్నారు. ఫోర్ట్ సిటీలోని పరిశ్రమలకు అటవీ ప్రాంతాలను అనుసంధానిస్తే అభివృద్ధి చేసే అవకాశం ఉంటుందంటూ అమెరికాలో యూపిల్ పరిశ్రమ అక్కడ యూపిల్ తోటలోనే ఉన్న అంశాన్ని ముఖ్యమంత్రి ప్రస్తావించారు. ఈ సందర్భంగా రాచకొండ పరిధిలోని లోయలు 90% ప్రకృతి సౌందర్యం సీని పరిశ్రమను ఆకర్షించడానికి ఉన్న అవకాశాలను వివరించారు. ఆర్ఆర్ఆర్, రేడియల్ రోడ్లు, ఫోర్ట్ సిటీలో పరిశ్రమల ఏర్పాటుకు అవసరమైన భూ సమీకరణ, భూ సేకరణ విషయంలో అన్ని శాఖల అధికారులు కలిసి పని చేయాలని, ఫలితాలే లక్ష్యంగా పని తీరు ఉండాలని ముఖ్యమంత్రి అన్నారు. ప్రతి సమీక్షకు ప్రగతి కనపడాలని అలా లేకుంటే కఠిన చర్యలు తీసుకోవడానికి వెనుకాడనని హెచ్చరించారు. ఈ సమీక్షలో రాష్ట్ర ఆర్ అండ్ బీ శాఖ మంత్రి కోమటిరెడ్డి వెంకట్ రెడ్డి, ముఖ్యమంత్రి సలహాదారు వేం నరేందర్ రెడ్డి, రాష్ట్ర ప్రభుత్వ సలహాదారు (ఇన్ఫ్రాస్ట్రక్చర్) శ్రీనివాసరాజు, ప్రభుత్వ ప్రధాన కార్యదర్శి శాంతి కుమారి, ఆర్ అండ్ బీ ప్రత్యేక ముఖ్య కార్యదర్శి వికాస్ రాజ్, రెవెన్యూ డిప్యూటీ సెక్రటరీ నవీన్ మిట్టల్, హెచ్ఎండ్పీ మెట్రోపాలిటన్ కమిషనర్ సర్పరాజ్ అవ్వూర్, ఆర్ అండ్ బీ స్పెషల్ సెక్రటరీ దాసరి హరిచందన, పీసీసీఎఫ్ డొట్రయల్, టీజీఐసీసీ ఎంపీ విష్ణువర్ధన్ రెడ్డి, ముఖ్యమంత్రి ప్రత్యేక కార్యదర్శి అజిత్ రెడ్డి, ముఖ్యమంత్రి కార్యదర్శి షాసీవాజ్ ఖాసీం తదితరులు పాల్గొన్నారు.

ఎపి, తెలంగాణలో మరిన్ని ఎఫ్ ఎమ్ రేడియో స్టేషన్లు

న్యూ ఢిల్లీ ఆగస్టు 28, (జర్నలిస్టు వార్త): దేశవ్యాప్తంగా 234 నగరాల్లో కొత్తగా ఎఫ్.ఎమ్ రేడియో సౌకర్యం కల్పించనుంది. అందులో భాగంగా.. తెలగు రాష్ట్రాల్లో కూడా మరిన్ని ఎఫ్.ఎమ్ రేడియో కేంద్రాలు ఏర్పాటు కానున్నాయి. ఇప్పటికే ముఖ్యమైన నగరాల్లో ఎఫ్. ఎమ్ రేడియో సౌకర్యం ఉండగా.. తాజాగా మరిన్ని నగరాలలో ఎఫ్.ఎమ్ రేడియో స్టేషన్లు విస్తరించనున్నాయి. అందులో ఏపీలో 22 పట్టణాల్లో, తెలంగాణలో 10 పట్టణాల్లో ఎఫ్. ఎమ్ రేడియో సౌకర్యం కల్పించనుంది.

ఏపీలో కొత్తగా 68
ఏపీలో 68 ఎఫ్.ఎమ్ రేడియో స్టేషన్లు ఏర్పాటు కానున్నాయి. అందులో.. కాకినాడలో 4 స్టేషన్లు, కర్నూల్లో 2 స్టేషన్లు, ఆదోనిలో 3, అనంతపురం 3, భీమవరం 3, చిలకలూరిపేట 3, చీరాల 3, చిత్తూరు 3, కడప 3, ధర్మవరం 3, ఏలూరు 3, గుంతకల్ 3, హిందూపూర్ 3, మచిలీపట్నం 3, మదనపల్లె 3, నంద్యాల 3, నరసరావుపేట 3, ఒంగోలు 3, ప్రొద్దుటూరు 3, శ్రీకాకుళం 3,

తాడిపత్రి 3, విజయనగరం 3.. ఎఫ్.ఎమ్ రేడియో స్టేషన్లు కొత్తగా ఏర్పాటు కానున్నాయి.
తెలంగాణలో 31
%తెలంగాణలో కూడా 31 ఎఫ్.ఎమ్ రేడియో స్టేషన్లు కానున్నాయి. అందులో.. ఆదిలాబాద్ 3, కరీంనగర్ 3, ఖమ్మం 3, కొత్తగూడెం 3, మహబూబ్ నగర్ 3, మంచిర్యాల 3, నల్గొండ 3, నిజామాబాద్ 4, రామగుండం 3, సూర్యాపేటలో 3.. ఎఫ్.ఎమ్ రేడియో స్టేషన్లు కొత్తగా ఏర్పాటు కానున్నాయి.



బాధిత కుటుంబానికి కేటీఆర్ అండ...

- 5 లక్షల ఆర్థిక సహాయం అందించిన కేటీఆర్ - అందజేసిన మాజీ ఎమ్మెల్యే పెద్ది సుదర్శన్ రెడ్డి...

చెన్నారావుపేట, ఆగస్టు 28, (జర్నలిస్ట్ వార్త): ప్రేమోన్మాది చేతిలో హత్యకు గురై తల్లిదండ్రులను కోల్పోయిన బాధిత కుటుంబానికి బీఆర్ఎస్ పార్టీ రాష్ట్ర వర్కింగ్ ప్రెసిడెంట్, మాజీ మంత్రి వర్కులు కలవకుంట్ల తారక రామారావు అండగా నిలిచారు. జూలై 11వ, తేదీన అర్ధరాత్రి మండలంలోని 16 చింతల తండా గ్రామానికి చెందిన బానోతు శ్రీనివాస్, సుగుణ దంపతులను మహబూబాబాద్ జిల్లా గూడూరు మండలం గుండెంగ గ్రామానికి చెందిన మేకల నాగరాజు (బన్ని) ఆటో డ్రైవర్ గా పనిచేస్తున్న ప్రేమోన్మాది హత్య చేశాడు. దీపిక, మదన్ లాల్ అనే అక్క, తమ్ముడి పై దాడి చేయగా ఇద్దరు ప్రాణాలతో బయటపడ్డారు. ప్రేమోన్మాది దాడిలో ఇద్దరు తీవ్రంగా గాయపడ్డారు. దీంతో విషయాన్ని తెలుసుకున్న నర్సంపేట మాజీ ఎమ్మెల్యే పెద్ది సుదర్శన్ రెడ్డి స్థానిక బీఆర్ఎస్ నాయకుల ద్వారా బాధిత కుటుంబాన్ని అక్షయ చేర్చుకొని అండగా నిలిచారు. గాయాలపాలైన వారిని హనుమకొండలోని ఓ ప్రైవేట్ ఆస్పత్రిలో చేర్పించి సరైన వైద్య సేవలు అందించారు. అనంతరం తల్లిదండ్రులను కోల్పోయి పుట్టెడు దుఃఖంలో ఉన్న అక్క తమ్ముడు దీపిక, మదన్ లాల్ లను వెంట తీసుకొని హైదరాబాద్ లో ఉన్న బీఆర్ఎస్ పార్టీ రాష్ట్ర వర్కింగ్ ప్రెసిడెంట్, మాజీ మంత్రి కేటీఆర్ వద్దకు తీసుకు వెళ్లారు. జరిగిన సంఘటన గురించి



వివరించారు. దీంతో ఆయన బాధిత కుటుంబానికి 5 లక్షల అండజేస్తానని, ఇద్దరు చదువులకు భరోసా కల్పిస్తానని హామీ ఇచ్చారు. ఇచ్చిన మాట ప్రకారం కేటీఆర్ బాధిత కుటుంబానికి 5 లక్షలను నర్సంపేట మాజీ ఎమ్మెల్యే పెద్ది సుదర్శన్ రెడ్డి ద్వారా పంపించారు. ఆయన బుధవారం బాధిత కుటుంబానికి 5 లక్షలను అందజేశారు. దీంతో బాధిత కుటుంబ సభ్యులు, గ్రామస్థులు, తండావాసులు గిరిజన కుటుంబానికి అండగా నిలిచిన బీఆర్ఎస్ పార్టీ రాష్ట్ర వర్కింగ్ ప్రెసిడెంట్, మాజీ మంత్రి కేటీఆర్, నర్సంపేట ఎమ్మెల్యే పెద్ది సుదర్శన్ రెడ్డిలకు ప్రత్యేక కృతజ్ఞతలు తెలిపారు. ఈ

కార్యక్రమంలో వరంగల్ జిల్లా పరిషత్ మాజీ ఛీఫ్ ఛైర్మన్ పెద్ది స్వప్న, ఓడిసిఎంఎస్ చైర్మన్ గుగులోతు రామస్వామి నాయక్, బీఆర్ఎస్ నర్సంపేట నియోజకవర్గ నాయకులు రాయడి రవీందర్ రెడ్డి, చెన్నారావుపేట మాజీ జడ్పీటీసీ బానోతు పత్తి నాయక్, జిల్లా పరిషత్ మాజీ కోఆర్డినేట్ సభ్యులు మహమ్మద్ రఫీ, నల్లబెల్లి మాజీ ఎంపీపీ బానోతు సారంగపాణి, 16 చింతల తండా గ్రామ మాజీ సర్పంచ్ బానోతు తారక గణేష్, బీఆర్ఎస్ పార్టీ సోపల్ మీడియా మండల ఇన్చార్జి బోడ మురళీ నాయక్, మూడు రమేష్, బానోతు విక్రమ్, తదితరులు పాల్గొన్నారు.

నాటు సారా సరఫరా చేస్తున్న వ్యక్తులు అరెస్ట్

- రెండు ద్విచక్ర వాహనాలు సీజ్

చెన్నారావుపేట, ఆగస్టు 28, (జర్నలిస్ట్ వార్త): ఎక్సైజ్ అధికారులు నాటు సారాయి, నల్ల బెల్లం అక్రమ రవాణా చేస్తున్నారన్న వారినే ఎక్సైజ్ అధికారులు పట్టుకున్నారు. వారు ఇచ్చిన సమాచారం మేరకు చెన్నారావుపేట మండలం ఉప్పరపల్లి గ్రామ శివారులో వాహన తనిఖీలు నిర్వహించడం జరిగిందన్నారు. నాటుసారా రవాణా చేస్తున్న సౌల్ల తండా ఉప్పరపల్లికి చెందిన భూక్యా బద్రు అనే వ్యక్తి నల్ల బెల్లం రవాణా చేస్తున్న క్రమంలో అడ్డబాట తండాకు చెందిన బోడరాజు అనే వ్యక్తిని అదుపులోకి తీసుకొని వారి నుండి 120 కేజీల నల్ల బెల్లం, 20 కేజీల పట్టిక, 7 లీటర్ల నాటు సారాయి, 2 ద్విచక్ర వాహనాలు స్వాధీనం చేసుకొని వారిపై కేసులు నమోదు చేయడం జరిగిందని ఎస్ఐ రాజన్న తెలిపారు. వారి వెంట శార్వాణి, కానిస్టేబుల్స్ సురేందర్, రామ్మూర్తి, నాగరాజు, దిలీప్ తదితరులు పాల్గొన్నారు.

గురుకుల పాఠశాలలో పని చేయని నిఘూనేత్రాలు

- అలంకారంగా దర్శనమిస్తున్న సీసీ కెమెరాలు - నిర్వహణను గాలికొదిలేసిన అధికారులు - సిసి కెమెరాలు అన్నమాట్ తప్ప స్టోరేజీ నిండు సున్నా

రాయపర్తి, ఆగస్టు 28, (జర్నలిస్ట్ వార్త): రాయపర్తి - మండల కేంద్రంలోని సాంఘిక సంక్షేమ బాలికల గురుకుల పాఠశాలలో సీసీ కెమెరాలు పని చేయడం లేదన్న ఆరోపణలు వ్యక్తమౌతున్నాయి. నిర్వహణ లోపంతో రిపేర్ చేయక కరెంట్ స్తంభాలకు దిష్టి బొమ్మలా వేకాడుతూ దర్శనమిస్తున్నాయి. పాఠశాలలో సుమారు 720 మంది విద్యార్థినిలు, సిబ్బంది ఉన్నారు. రాత్రిపూట సీసీ కెమెరాలు పనిచేయకపోవడంతో చాలా ఇబ్బందులకు గురవుతున్నామని బాదితులు ఆవేదన వ్యక్తం చేస్తున్నారు. ప్రమాదపశాత్తు ఏమైనా



అవాంఛనీయ సంఘటనలు జరిగితే తమ పరిస్థితి ఏంటని ప్రశ్నిస్తున్నారు. బయటికి రావాలంటే భయపడుతున్నారని చేబతున్నారు. పాఠశాలలోని బాలికల రక్షణ కోసం, వెంటనే సీసీ కెమెరాల మరమ్మత్తులు చేయించి, విద్యార్థులకు ఎలాంటి ఇబ్బందులు జరగకుండా నివారించాలని వారు కోరుతున్నారు. గతంలో సీసీ కెమెరాలు ఏర్పాటుకు ఇంకా డిమాండ్ ప్రెసిడెంట్ నిధులు ఖర్చు చేసినట్లు ఉద్యోగులు, ఉపాధ్యాయునిలు చర్చిస్తున్నారు. ఇప్పటికైనా ఉన్నత అధికారులు చర్యలు తీసుకొని, సీసీ కెమెరాలను ఉపయోగంలోకి తీసుకురావాలని కోరుతున్నారు.

వ్యాసరచన పోటీల్లో రాష్ట్రస్థాయికి ఎంపికైన విద్యార్థులు



చెన్నారావుపేట, ఆగస్టు 28, (జర్నలిస్ట్ వార్త): వారధి ఫౌండేషన్ విద్యాశాఖ ఆధ్వర్యంలో వరంగల్ జిల్లా స్థాయి వ్యాసరచన, ఉపన్యాస పోటీలను బుధవారం శంభునిపేట ప్రభుత్వ ఉన్నత పాఠశాలలో నిర్వహించారు. ఈ కార్యక్రమానికి వరంగల్ జిల్లా విద్యాశాఖ అధికారి జ్ఞానేశ్వర్ ముఖ్యఅతిథిగా పాల్గొన్నారు. వరంగల్ జిల్లా చెన్నారావుపేట మండలం ఉప్పరపల్లి ఉన్నత పాఠశాలకు చెందిన విద్యార్థులు ఏ. సాత్విక, డి. అక్షిత వరంగల్ జిల్లా స్థాయి వ్యాసరచన పోటీలో ప్రథమ స్థానం పొంది రాష్ట్రస్థాయి పోటీలకు ఎంపికయ్యారు. వీరికి గైడ్ టీచర్లుగా సైన్స్ ఉపాధ్యాయులు పిన్నింటి బాలాజీ రావు, జి సుందర్ వ్యవహరించారు. వీరిని డిఈఓ అభినందించి, సర్టిఫికేట్ తో సత్కరించారు. వరంగల్ జిల్లా సైన్స్

అధికారి డాక్టర్ కట్ల శ్రీనివాస్ మాట్లాడుతూ ప్రభుత్వ పాఠశాలలోని విద్యార్థులు అత్యుత్తమ ప్రతిభ కనబరుస్తున్నారని, మట్టిలో మాణిక్యాలగా వెలుగొందుతున్నారన్నారు. జాతీయ, రాష్ట్ర, జిల్లా స్థాయి పోటీలలో వరంగల్ జిల్లా ప్రభుత్వ పాఠశాల విద్యార్థులు ముందంజలో ఉంటున్నారని పలు ఉపాధ్యాయులు వివరించారు. ఉండ్ర సాంకేతిక రంగాల్లో ముందంజలో ఉండాలంటే సైన్స్ ప్రయోగాలను విద్యార్థి దశ నుండి చేయాలని, వివిధ రకాల పోటీలలో పాల్గొంటే పోటీ తత్వం అలవడుతుందని తెలిపారు. వ్యాసరచన, ఉపన్యాస పోటీల్లో వరంగల్ జిల్లాలోని 13 మండలాల్లో మొదటి స్థానంలో పొందిన విద్యార్థులు జిల్లా స్థాయి పోటీలో పాల్గొన్నారు. ఒక్కో గ్రూపులో 2-3 విద్యార్థులకు అనుమతి ఇచ్చారు. జిల్లా స్థాయిలో ఉత్తమ ప్రతిభ

కనబరిచిన వారికి రాష్ట్ర స్థాయిలో సెప్టెంబర్ మూడవ వారంలో పోటీలు నిర్వహించనున్నారని వరంగల్ జిల్లా విద్యాశాఖ అధికారి జ్ఞానేశ్వర్ తెలిపారు. తెలంగాణ రాష్ట్ర స్థాయిలో బహుమతి పొందిన వారికి ఒక్కో అంశంలో ప్రథమ బహుమతి రూ.36 వేలు, ద్వితీయ బహుమతి రూ.30 వేలు, తృతీయ బహుమతి రూ.27 వేలు లభిస్తాయని తెలిపారు. ఈ కార్యక్రమంలో జిల్లా సైన్స్ అధికారి డాక్టర్ కట్ల శ్రీనివాస్, శంభునిపేట ఉన్నత పాఠశాల హెచ్ఎంఓ శారదాబాయి, జడ్పీఐగా నాగేశ్వరరావు, అనుపమ, రవికుమార్, సురేష్ బాబు, శ్రీనివాస్, తాటివాముల రమేష్ తదితరులు పాల్గొన్నారు. జిల్లావ్యాప్తంగా 13 మండలాల నుండి మొదటి స్థానం పొందిన విద్యార్థులు, గైడ్ టీచర్లు ఈ కార్యక్రమంలో పాల్గొన్నారు.

చివరికి న్యాయమే గెలిచింది - బీఆర్ఎస్ శ్రేణులు సంబరాలు



రాయపర్తి, ఆగస్టు 28, (జర్నలిస్ట్ వార్త): మాజీ మంత్రి, పాలకుర్తి బీఆర్ఎస్ పార్టీ నియోజకవర్గ ఇంచార్జి ఎర్రబెల్లి దయాకర్ రావు ఆదేశాల మేరకు బుధవారం బీఆర్ఎస్ శ్రేణులు సంబరాలు జరుపుకున్నారు. ఎమ్మెల్యే కవితను అరెస్టు చేసి రిమాండ్ లో పెట్టిన ఐదు నెలల తర్వాత వారికి బెయిల్ రావడంతో రాయపర్తి బీఆర్ఎస్ మండల పార్టీ ఆధ్వర్యంలో బాణాసంచా కాల్చి సంబరాలు జరుపుకున్నారు. బీఆర్ఎస్ పార్టీకి ఉద్యమాలు, జైలు కొత్త కాదని ఎవరెన్ని కుట్రలు చేసినా, బీఆర్ఎస్ పార్టీ ఔన్నత్యాన్ని శక్తింపలేదని అన్నారు. కుట్రపూరితంగా కవితను జైలుకు పంపినప్పటికీ, చివరికి న్యాయమే గెలిచిందన్నారు. బీఆర్ఎస్ పార్టీని ప్రజల నుంచి దూరం చేయడం ఎవరికి సాధ్యం కాదని చెప్పారు. బీఆర్ఎస్ పుట్టిందే తెలంగాణ ప్రజల మధ్యలో అనే విషయాన్ని మర్చిపోవద్దు అన్నారు. రానున్న రోజుల్లో మాజీ ముఖ్యమంత్రి కేసీఆర్ సారథ్యంలో మరింత ఉత్సాహంగా ముందుకు సాగుతామని అన్నారు. ఇకపై వచ్చే ప్రతి ఎన్నికల్లో బీఆర్ఎస్ సత్తా చూపిస్తామని పేర్కొన్నారు. ఈ కార్యక్రమంలో బీఆర్ఎస్ జిల్లా పార్టీ నాయకులు బిల్లా సుధీర్ రెడ్డి, మాజీ జడ్పీటీసీ రంగు కుమార్ గౌడ్, మాజీ రైతు బండ్ అధ్యక్షుడు ఆకుల సురేందర్ రావు, రాయపర్తి మాజీ సర్పంచ్ గారే నర్సయ్య, మాజీ ఎంపీటీసీ ఐత రామ్ చందర్, బిసి సెల్ అధ్యక్షులు చెవ్వు కాశీ నాథం, మండల పార్టీ నాయకులు ఎలమంప శ్రీనివాస్ రెడ్డి, పార్టీ ముఖ్య నాయకులు చిన్నల ఉప్పలయ్య, పోగులకొండ వేణు, ఐత కుమార్, చందు రామ్, చందు సతీష్, ఉబ్బని సింపాద్రి, ఐత రాజు, పిరని వెంకన్న, ఐత రాకేష్, శ్రీనివాస్ తదితరులు పాల్గొన్నారు.

నైపుణ్య శిక్షణ.. నాలుగేళ్లలో 50 వేల మందికి.. ఎన్ఎస్ఐసీతో ఒప్పందం మంత్రి శ్రీధర్బాబు వెల్లడి

హైదరాబాద్, ఆగస్టు 28, (జర్నలిస్ట్ వార్త): వచ్చే నాలుగేళ్లలో 50 వేల మందికి నైపుణ్య శిక్షణ అందిస్తామని ఐటీ, పరిశ్రమల శాఖ మంత్రి దుర్దిక్ష శ్రీధర్ బాబు వెల్లడించారు. సచివాలయంలో బుధవారం ఆయన జాతీయ చిన్న తరహా పరిశ్రమల కార్పొరేషన్ (ఎన్ఎస్ఐసీ)తో ఈ మేరకు



అవగాహన ఒప్పందం చేసుకున్నారు. అనంతరం మంత్రి మాట్లాడుతూ.. ఎన్ఎస్ఐసీ జాతీయ బ్యాంకుల నుంచి రుణాలను ఇప్పించడంలో దోహదపడుతుందని, చిన్న పరిశ్రమలు ముడిసరుకు కొనుగోలు, ఉత్పత్తుల విక్రయంలో సహకరిస్తుందని తెలిపారు. జిల్లా స్థాయిలో ఈ సేవలను ఎక్కువగా వినియోగించుకోవడంపై దృష్టిసారితమన్నారు. ఇందు కోసం (టీఈజీఎస్) తెలంగాణ ఎంఓపెన్యూర్ జర్నీ ఫర్ యాస్పిరేషన్స్ అండ్ అబివింగ్ సక్సెస్ అనే కార్యక్రమాన్ని ప్రారంభించినట్లు తెలిపారు. సమావేశంలో ఎన్ఎస్ఐసీ చైర్మన్ సుభ్రాంతు శేఖర్ ఆచార్య, పరిశ్రమల శాఖ కమిషనర్ డా. మల్సార్, టీ-వర్క్ సీఈవో జోగిందర్ తనికెళ్ల, తెలంగాణ లైఫ్ సైన్స్ ఫౌండేషన్ సీఈవో శ్రీకాంత్ నాగప్ప పాల్గొన్నారు. ఐటీ ఎగుమతుల్లో జాతీయ సగటు కంటే తెలంగాణ మూడింతల వృద్ధి సాధించిందని మంత్రి శ్రీధర్ బాబు అన్నారు. వచ్చే ఏట 5,6 టేడిలో రాష్ట్ర ప్రభుత్వం నిర్వహించే గోల్డ్ ఏట సదస్సుకు సన్నాహంగా 'నాస్కా మ్' బుధవారం నిర్వహించిన కార్యక్రమంలో ఆయన ప్రసంగించారు. 2024-25 తొలి త్రైమాసికంలో జాతీయ ఐటీ ఎగుమతులు 3.3 ట్రిలియన్లు, అదే సమయంలో రాష్ట్రంలో 11.3 ట్రిలియన్లు నమోదైందన్నారు. ఈ సందర్భంగా 'ఏఐ అడాప్షన్ 2.0' నివేదిక విడుదల చేశారు.

టీజీఎస్ ఆర్టీసీ ఎస్సీ, ఎస్టీ ఎంప్లాయిస్ అధ్యక్షునిగా కమటం వీరస్వామి



తొర్రురు, ఆగస్టు 28, (జర్నలిస్ట్ వార్త): టీజీఎస్ఆర్టీసీ తొర్రూర్ ఎస్సీ,ఎస్టీ ఎంప్లాయిస్,వెల్డర్ అసోసియేషన్ అధ్యక్షునిగా బుదవారం మండల కేంద్రానికి చెందిన కమటం వీరస్వామి, వర్మింగ్ ప్రెసిడెంట్ దేవుల, కార్యదర్శిగా ఎం.రమణ, సహాయ కార్యదర్శిగా కేవీ రమణ, కోశాధికారిగా సిహెచ్ రామచంద్రు,గ్యాజెట్ సెక్రటరీ కిరణ్ ఎన్నికయ్యారు.ఈ సందర్భంగా కమిటీ సభ్యులు డిపో మేనేజర్ పద్మావతి, ఎస్ఐబ రజితలను మర్యాదపూర్వకంగా కలిశారు..ఈ కార్యక్రమంలో బి రామలు, జి యాకయ్య, రవీందర్, సిహెచ్ వెంకన్న తదితరులు పాల్గొన్నారు.

రోడ్డు ప్రమాదంలో వ్యక్తి మృతి



వర్మన్నపేట, ఆగస్టు 28,(జర్నలిస్ట్ వార్త): మండలంలోని ఇల్లంద గ్రామంలో బుధవారం రోడ్డు ప్రమాదం చోటు చేసుకుంది. స్థానికుల కథనం ప్రకారం కుమ్మరిగూడెం గ్రామానికి చెందిన బిల్వా నాయక్ (58) అనే రైతు బైక్ పై వస్తుండగా అదుపుతప్పి, అతి వేగంగా వస్తున్న కారు ఢీ కొట్టడంతో ఆ రైతు అక్కడికక్కడే మృతి చెందారని చెబుతున్నారు.

సోనియా, రాహుల్ కు కూడా బెయిల్ వచ్చింది

(మొదటి పేజీ తరువాయి)

సోనియా గాంధీని బలిదేవత అని విమర్శించిన రేవంత్ రెడ్డి.. ఇప్పుడు రాజీవ్ గాంధీపై ప్రేమ ఒకటోస్తున్నారని కేటీఆర్ విమర్శించారు. తెలంగాణ తల్లి విగ్రహం భూమిపూజ కార్యక్రమంపై ఆయన 'ఎక్స్'లో స్పందించారు. 'దాడ్డివారిని పీసీసీ అధ్యక్షుడివి అయి.. రాజీవ్ గాంధీపై ఒకటోస్తున్న కపటప్రేమ అనలు రంగు అందరికీ తెలుసు. తెలంగాణ తల్లి విగ్రహం ఏర్పాటుకు నిర్ణయించిన స్థలంలో కాంగ్రెస్ నాయకుల విగ్రహాలేమిటని అడిగితే దూషిస్తారా? తెలంగాణ ఉద్యమం గుండెల్లో గుసపాలు దించిన చేతులతో తెలంగాణ తల్లి విగ్రహం పెట్టినా అది అవమానకరమే. మళ్లీ చెబుతున్నా తెలంగాణకు అక్కరకురాని వాళ్ల బొమ్మలను తొలగిస్తాం. తెలంగాణ తల్లి విగ్రహాన్ని సమున్నతంగా ప్రతిష్ఠిస్తాం' అని కేటీఆర్ వ్యాఖ్యానించారు



సమాచార హక్కు చట్టం పరిరక్షణ కమిటీ రాష్ట్ర ప్రధాన కార్యదర్శిగా మల్లం వెంకటేశం ఏకగ్రీవ ఎన్నిక

చెన్నారావుపేట, ఆగస్టు 28,(జర్నలిస్ట్ వార్త): సమాచార హక్కు చట్టం పరిరక్షణ కమిటీ జాతీయ అధ్యక్షులు జంగిటి శ్రీనివాస్ ముదిరాజ్, జాతీయ ఉపాధ్యక్షులు ఏటి ఆంజనేయులు,రాష్ట్ర అధ్యక్షులు ఎలిగేండ్ వెంకటేశ్ ఆదేశాల మేరకు బుదవారం జాతీయ ప్రధాన కార్యదర్శి చంటి ముదిరాజ్, రాష్ట్ర ఉపాధ్యక్షురాలు సురా స్రవంతి మల్లం వెంకటేశం లను ఎంపిక చేస్తూ, నియామక పత్రాన్ని అందజేశారు. ఈ సందర్భంగా మల్లం వెంకటేశం మాట్లాడుతూ తనపై సమ్మకంతో రాష్ట్ర ప్రధాన కార్యదర్శిగా నియమించిన జాతీయ అధ్యక్షులు జంగిటి శ్రీనివాస్ ముదిరాజ్, జాతీయ ఉపాధ్యక్షులు ఏటి ఆంజనేయులు రాష్ట్ర అధ్యక్షులు ఎలిగేండ్ వెంకటేశ్, జాతీయ ప్రధాన కార్యదర్శి చంటి ముదిరాజ్, రాష్ట్ర ఉపాధ్యక్షురాలు సురా స్రవంతి లకు కృతజ్ఞతలు తెలిపారు. ఈ సందర్భంగా మల్లం వెంకటేశం మాట్లాడుతూ సమాచార హక్కు చట్టం పూర్తి స్థాయిలో అమలు కావడం లేదని ఆందోళన వ్యక్తం చేశారు. ప్రభుత్వ కార్యాలయాల్లో అధికారుల నుంచి సహకారం లభించడం లేదన్నారు. అధికారుల్లో జవాబుదారితనం కొరవడిందన్నారు. సమాచారం కోసం దరఖాస్తు చేసుకున్న 30 రోజుల్లో ఆ వ్యక్తికి కోరిన సమాచారం అందించాల్సిన బాధ్యత ఆయా అధికారులపై ఉందన్నారు. నిర్ణీత సమయంలోపు అందించకపోతే అప్పిలేట్ అధికారికి అప్పీల్ చేసుకోవచ్చన్నారు. ఇక్కడా స్పందన రాకపోతే రాష్ట్ర సమాచార చట్టం చీఫ్ కమిషనర్ కు అప్పీల్ చేసుకోవాలన్నారు. కమిషన్ స్పందించి, సంబంధిత




అధికారులపై చర్యలు తీసుకుంటుందన్నారు. సమాచార హక్కు చట్టాన్ని ప్రతి ఒక్కరూ సద్వినియోగం చేసుకోవాలన్నారు. రాజ్యాంగం కల్పించిన ఈ హక్కును నిరాకరించే అధికారం ప్రభుత్వ వ్యవస్థలో ఏ శాఖ, అధికారికి లేదన్నారు. సంస్థ నియమ నిబంధనలకు అనుగుణంగా పనిచేస్తూ, ప్రభుత్వ కార్యాలయాల్లో అవినీతి బయటకు తీస్తూ, సమాచార హక్కు చట్టం గురించి పౌరులకు, విద్యార్థులకు అవగాహన కార్యక్రమాలు నిర్వహించడానికి కృషి చేస్తానని అన్నారు. ఈ కార్యక్రమంలో జాతీయ ప్రధాన కార్యదర్శి చంటి ముదిరాజ్, రాష్ట్ర ఉపాధ్యక్షురాలు సురా స్రవంతి, మాదగోని శ్రీనివాస్ గౌడ్, పండుల రాజా గౌడ్, బత్తుల మహేష్ గౌడ్ పాల్గొన్నారు..

ఫిర్యాదులపై ఆధారాల సేకరణ

పరిశీలించి..నిర్ధారించుకుంటున్న హైద్రా అజాగా ఎమ్మెల్యే మర్రి రాజశేఖర్ రెడ్డి కాలేజీలకు నోటీసులు

హైదరాబాద్, ఆగస్టు 28,(జర్నలిస్ట్ వార్త): ఆక్రమణలపై వస్తున్న ఫిర్యాదులను పరిశీలించి, నిర్ధారించుకుంటున్న హైద్రా నోటీసులు ఇస్తోంది. నేరుగా కూల్చివేతలకు దిగుతోంది. తాజాగా బీఆర్ఎస్ ఎమ్మెల్యే మర్రి రాజశేఖర్ రెడ్డికి హైద్రా షాక్ ఇచ్చింది. మర్రి రాజశేఖర్ ఇంజనీరింగ్ కాలేజీలకు హైద్రా నోటీసులు పంపింది. దుండీగల్లోని ఎంఎల్ఆర్బి, ఇన్స్టిట్యూట్ ఆఫ్ ఏరోనాటికల్ ఇంజనీరింగ్ కాలేజీలను అక్రమంగా నిర్మించారంటూ హైద్రా నోటీసులు పంపింది. వీటిని చిన్న దామెర చెరువు ఎఫ్ఓవీల్, బఫర్ జోన్ పరిధిలో కట్టారంటూ ఫిర్యాదులు వచ్చిన నేపథ్యంలో అధికారులు నోటీసులు పంపించారు. దీనిపై 15రోజుల్లో వివరణ ఇవ్వాలని నోటీసులో పేర్కొన్నారు. కాలేజీలకు ప్రత్యామ్నాయ మార్గాలు చూసుకో వాలని లేనివక్షంలో తగిన చర్యలు తప్పకుండా రాజశేఖర్ రెడ్డిని హైద్రా హెచ్చరించింది. దామెర చెరువులో నిర్మించిన మర్రి రాజశేఖర్ రెడ్డి కాలేజీలను ఇటీవల హైద్రా బృందం పరిశీలించింది. వాటిని అక్రమంగా నిర్మించారంటూ అధికారులు నిర్ధారణకు వచ్చారు. అయితే గతంలో చిన్నదామెర చెరువు ఎఫ్ఓవీల్ పరిధిలో నిర్మించిన కొన్ని భవనాలను మున్సిపల్ అధికారులు ఇప్పటికే కూల్చివేశారు.



ఇటీవల మరో బీఆర్ఎస్ నేత, జనగామ ఎమ్మెల్యే పల్లె రాజేశ్వర్ రెడ్డికి చెందిన విద్యాసంస్థలకు సైతం హైద్రా నోటీసులు ఇచ్చింది. మేడ్చల్ జిల్లా నాడెం చెరువు బఫర్ జోన్ లో రాజేశ్వర్ రెడ్డికి చెందిన అనురాగ్ విద్యాసంస్థలు, గాయత్రి ఎడ్యుకేషనల్ ట్రస్టు అక్రమ నిర్మించారంటూ నోటీసులు పంపింది. ఫిర్యాదుల మేరకు హైద్రా నోటీసులు జారీ చేసింది. దీనిపై ఫోచారం బటిసీ ఫోలిసస్పీషన్లో కేసు కూడా నమోదైంది. ఫుట్ కేసర్ మండలం వెంకటాపూర్ పంచాయతీ కొర్రెముల రెవెన్యూ పరిధిలోని 813 నర్సే నంబర్లో ఈ నిర్మాణాలు ఉన్నాయి. అయితే నాడెం చెరువుకు 30మీటర్ల బఫర్ జోన్ వదిలిపెట్టి నిర్మాణాలు చేపట్టాల్సి ఉండగా సదరు విద్యాసంస్థల యాజమాన్యం నిబంధనల్ని ఉల్లంఘించినట్లు ఆరోపణలు వచ్చాయి. అయితే పల్లె మాత్రం అక్రమంగా కేసులు పెట్టారని, న్యాయపరంగా ముందుకు వెళ్తానని హైకోర్టును ఆశ్రయించారు.

దీనిపై విచారణ చేసిన హైకోర్టు నిబంధనల ప్రకారం హైద్రా ముందుకు వెళ్లాలని సూచించింది. ఇదిలావుంటే రెవెన్యూ అధికారులు ఇచ్చిన నోటీసులపై ఎమ్మెల్యే మర్రి రాజశేఖర్ రెడ్డి కాలేజీ యాజమాన్యం హైకోర్టును ఆశ్రయించింది. పిటిషన్లపై విచారణ జరిపిన ఉన్నత న్యాయస్థానం.. వారం రోజుల వరకు కాలేజీలపై చర్యలు తీసుకోవద్దని ఆదేశించింది. వారం రోజుల్లో తహసీల్దార్ నోటీసులకు వివరణ ఇవ్వాలని విద్యాసంస్థలను ఆదేశించింది. కాలేజీల వివరణ కూడా విని చట్టప్రకారం తగిన నిర్ణయం తీసుకోవాలని తహసీల్దార్ కు న్యాయస్థానం సూచించింది. చిన్నదామెర చెరువుకు చెందిన 8 ఎకరాల 24 గుంటల భూమి ఆక్రమణకు గురైందని.. నర్సే నంబర్ 489, 485, 458, 484, 492, 489 భూముల్లో భవనాలు, షెడ్స్, వాహనాల పార్కింగ్ నిర్మాణాలు చేపట్టారని.. రోడ్ల నిర్మాణం కూడా చేపట్టారంటూ రెవెన్యూ అధికారులు నోటీసులు ఇచ్చారు . 7 రోజుల్లో కాలేజీల్లో అక్రమ నిర్మాణాలను తొలగించాలని.. లేనివక్షంలో కఠిన చర్యలు తీసుకుంటామంటూ బీఆర్ఎస్ ఎమ్మెల్యే మర్రి రాజశేఖర్ రెడ్డికి నోటీసులు జారీ చేశారు. ఎంఎల్ఆర్బి, ఇన్స్టిట్యూట్ ఆఫ్ ఏరోనాటికల్ ఇంజనీరింగ్ కాలేజీలకు ఇచ్చిన నోటీసులపై బీఆర్ఎస్ ఎమ్మెల్యే మర్రి రాజశేఖర్ రెడ్డి ఇప్పటి వరకు స్పందించలేదు. హైకోర్టులో దాఖలైన పిటిషన్ లో భాగంగా హైదరాబాద్, రంగారెడ్డి, మేడ్చల్ మల్కాజగిరిలోని 13 చెరువుల ఆక్రమణలకు సంబంధించి వివరాలు ఇవ్వాలని జిల్లా కలెక్టర్లను కోర్టు ఆదేశించిన విషయం తెలిసిందే. కోర్టు ఆదేశాలతోనే రెవెన్యూ అధికారులు ఈ నోటీసులు జారీ చేశారు.

కోల్ కతా హత్యాచార ఘటన... తీవ్రంగా కలిచివేసింది : రాష్ట్రపతి ద్రౌపది ముర్ము



న్యూ ఢిల్లీ ఆగస్టు 28,(జర్నలిస్ట్ వార్త): కోల్ కతా ట్రెస్ ని డాక్టర్ హత్యాచార ఘటన యావత్ దేశాన్ని కదిలించింది. దీంతో బాధితులారికి మద్దతుగా దేశవ్యాప్తంగా నిరసనలు వెల్లువెత్తాయి. తాజాగా ఈ ఘటనపై రాష్ట్రపతి ద్రౌపది ముర్ము స్పందించారు. ఈ ఘటనపై ఆమె తీవ్ర ఆందోళన వ్యక్తం చేశారు. ఈ ఘటన తనను తీవ్రంగా కలిచివేసిందన్న రాష్ట్రపతి... అదో భయానక ఘటన అని పేర్కొన్నారు. అక్కాచెల్లెళ్లు, కుమార్తెలు ఇలాంటి దారుణాలకు గురికావడాన్ని ఏ నాగరిక సమాజం అనుమతించబోదన్నారు. మహిళలపై జరుగుతున్న అఘాయిత్యాలకు ఇకనైనా అడ్డుకట్టవేయాలని చెప్పారు. పీఠీబి స్యూస్ ఏజెన్సీకి ఇచ్చిన ఇంటర్వ్యూలో కోల్ కతా ఘటనపై స్పందిస్తూ రాష్ట్రపతి ఈ వ్యాఖ్యలు చేశారు.

కవిత ఒక ఆడపిల్ల.. ఆమెపై అంత కక్ష ఎందుకు?

హైదరాబాద్, ఆగస్టు 28,(జర్నలిస్ట్ వార్త): కాంగ్రెస్ ప్రభుత్వంపై సీపీఐ ఎమ్మెల్యే కూననేని సాంబశివరావు పెద్ద ఎత్తున విమర్శలు గుప్పించారు. నేడు ఆయన మీడియాతో మాట్లాడుతూ,సీఎం రేవంత్ రెడ్డి ఫులి మీద స్వారి చేస్తున్నారని అన్నారు. చెరువుల ఆక్రమణలపై శ్వేత పత్రం రిలీజ్ చేయాలని డిమాండ్ చేశారు. ఐటీఎస్ రంగనాథ్ మంచి మనిషి అని.. పనిలో స్వీట్ ఉందని కూననేని కొనియాడారు. చెరువులు,శికం భూమిలో పర్మిషన్ ఇచ్చిన అధికారులు, మంత్రులపై చర్యలు తీసుకోవాలని డిమాండ్ చేశారు. బీఆర్ఎస్ ఎమ్మెల్యే కవిత బెయిల్ ను రాజకీయం చేస్తున్నారని విమర్శించారు. కవిత ఒక ఆడపిల్ల అని.. ఆమె తప్పు చేసిందా ఒప్పు చేసిందా అనేది కోర్టులు డిసైడ్ చేస్తాయని పేర్కొన్నారు.ఆడపిల్ల మీద అంత కక్ష ఎందుకు అని కూననేని ప్రశ్నించారు. రాజకీయంగా ఏమైనా చేయాలనుకుంటే కేసీఆర్ తో చూసుకోవాలని.. ఆమెపై రాజకీయం ఎందుకని కూననేని ఆగ్రహం వ్యక్తం చేశారు. రుణమాఫీ విషయంలో పట్టింపులు ఎందుకని కూననేని ప్రశ్నించారు. ఇచ్చినవి ఇచ్చామని.. ఇప్పనివి లేదని చెప్పాలని పేర్కొన్నారు. రేషన్ కార్డుకు నిబంధన ఎందుకని ఆయన



ప్రశ్నించారు.చిన్న ప్రభుత్వ ఉద్యోగులు ఉంటారని.. వారికి రుణమాఫీ చేయరా? అని కూననేని నిలదీశారు.ఎన్నికల్లో హామీ ఇచ్చినట్లు అందరికీ రుణమాఫీ చేయాలన్నారు. సెప్టెంబర్ 17 ను

అధికారికంగా గుర్తించాలని డిమాండ్ చేశారు.తెలంగాణ రైతాంగ సాయుధ పోరాటానికి నిజమైన వారసులు కమ్యూనిస్టులు అని కూననేని పేర్కొన్నారు.సెప్టెంబర్ 17 ను అధికారికంగా చేస్తే ముస్లింలు వ్యతిరేకించరని తెలిపారు.హైదరాబాద్ జంట నగరాల పరిధిలో ఎన్ని చెరువులు కట్టాకు గురయ్యాయో వాటి లిస్ట్ ను హైద్రా విరుదల చేయాలని కూననేని డిమాండ్ చేశారు. తెలంగాణ రైతాంగ సాయుధ పోరాటాన్ని పాత్ర పుస్తకాలలో చేర్చాలని కూననేని కోరారు.ఆర్ఎస్ఎస్ కు తెలంగాణ రైతాంగ సాయుధ పోరాటాలకు సంబంధం లేదన్నారు. కాంగ్రెస్ పార్టీ ఎన్నికల్లో ఇచ్చిన హామీ మేరకు అందరికీ రుణమాఫీ చేయాలన్నారు. మంత్రులు ఒక్కొక్కరు ఒక్కో మాట కాకుండా అందరూ కలిసి ఒకే మాట చెప్పాలని డిమాండ్ చేశారు. రుణమాఫీ విషయంలో బీఆర్ఎస్ తో పోల్చితే కాంగ్రెస్ వెయ్యి పాళ్ళు నయమని చివరిలో కూననేని ప్రశంసించారు. మొత్తానికి కూననేని అయితే ఇవాళ కాంగ్రెస్ ప్రభుత్వంపై పెద్ద ఎత్తున విమర్శలైతే చేశారు.మిత్రపక్షంగా ఉండి కూడా విమర్శలు గుప్పించడం ఆసక్తికంగా మారింది.

ఆ వార్త తెలియగానే షాకయ్యా

కోల్కతా వైద్య విద్యార్థినిపై హత్యాచార ఘటన తననెంతో బాధ పెట్టిందని నటి మాచివిక మోహన్ సన్ విచారం వ్యక్తం చేశారు. మహిళల భద్రత గురించి తాజాగా ఓ ఇంటర్వ్యూలో మాట్లాడారు. ఇలాంటి సంఘటనలు జరిగినప్పుడు మూలాలను కనుగొని వాటికి అడ్డుకట్ట వేయాలన్నారు. "ఇటీవల మహిళలపై జరుగుతోన్న అపూయత్యాలు చూస్తుంటే నా హృదయం ముక్కలవుతోంది. నేను ఓ ప్రమోషన్లో పాల్గొని మహిళా సాధికారత గురించి మాట్లాడుతున్న సమయంలో ఈ వార్త తెలిసింది. షాక్ కు గురయ్యాను. ఇలాంటి ఘటనలు మహిళలను నిస్సహాయుల్ని చేస్తాయి. ఎలా.. ఎక్కడ ఎటు నుంచి ఆపద వస్తుందో తెలియడం లేదు. చాలా మంది స్త్రీలు ఇలాంటి ఘోరాల గురించి బయటకు చెప్పడానికి కూడా ఆలోచిస్తుంటారు. వారిపై జరిగిన దాడిని రహస్యంగా ఉంచుతున్నారు. చర్చించాలనుకుంటే ఇలాంటివి ఎన్నో ఉన్నాయి' అని చెప్పారు. పశ్చిమబెంగాల్ రాజధాని కోల్కతాలోని ఆర్జీ కార్ వైద్య కళాశాల ఆసుపత్రిలో జూనియర్ వైద్యురాలిపై జరిగిన హత్యాచార ఘటన సంచలనం సృష్టించిన సంగతి తెలిసిందే. ఈ నేపథ్యంలో వైద్య విద్య నియంత్రణ సంస్థ జాతీయ వైద్య కమిషన్ (ఎన్ఎంసీ) అప్రమత్తమైంది. దేశవ్యాప్తంగా అన్ని వైద్యకళాశాలలు, పనతిగృహాల్లో వారి భద్రత కోసం కట్టుదిట్టమైన చర్యలు తీసుకోవాలని నిర్దేశిస్తూ వైద్య కళాశాలలకు అధ్యయిజరి జారీ చేసింది.



నా హృదయం ముక్కలైంది

హేమ కమిటీ రిపోర్ట్ ను ఉద్దేశించి కీలక వ్యాఖ్యలు చేశారు బాలీవుడ్ నటి స్వరా భాస్కర్. నివేదికలో వెల్లడించిన షాకింగ్ విషయాలపై ఆమె విచారం వ్యక్తం చేస్తూ ఇన్స్టాలో పోస్ట్ పెట్టారు. కమిటీ ఏర్పాటులో కీలక పాత్ర పోషించిన విమెన్ ఇన్ సినిమా కలెక్టివ్ సభ్యులను ఆమె ప్రశంసించారు. వారి వల్లే ఈ కమిటీ ఏర్పడిందని, మలయాళ సినీ ఇండస్ట్రీలో మహిళలు ఎదుర్కొంటున్న ఇబ్బందులు బహిర్గతం అయ్యాయని తెలిపారు. "హేమ కమిటీ నివేదికలోని పలు విషయాల చదివి నేను షాకయ్యా. మహిళలు ఎదుర్కొంటున్న పరిస్థితులు చూసి నా హృదయం ముక్కలైంది. ఇలాంటి పరిస్థితులు అన్ని రంగాల్లోనూ ఉన్నాయి. సినిమా పరిశ్రమలో పురుషాధిక్యత ఎక్కువ. ఇది రిస్కతో కూడుకున్నది కూడా. సినిమా ప్రారంభం నుంచి విడుదలయ్యే వరకూ ఎంతో డబ్బు ఖర్చు పెడుతుంటారు. ఈ క్రమంలో ఎవరైనా మహిళలు ఇలాంటి సంఘటనల గురించి పెదవి విప్పినా పెద్దగా పట్టించుకోరు. ఇండస్ట్రీలో ఉన్న అగ్ర నటులు, నిర్మాతలు, దర్శకులను అందరూ దేవుళ్లుగా భావిస్తారు. వాళ్లు ఏం చేసినా చెల్లుబాటు అవుతుంది. వారు ఏదైనా అపూయత్యానికి పాల్పడితే.. అక్కడ ఎటువంటి నియమాలు వర్తించవు. ఎవరైనా దాని గురించి బయటకు వచ్చి గట్టిగా తమ స్వరాన్ని వినిపిస్తే.. వారిని ట్రబుల్ మేకర్స్ అని ముద్ద వేసేస్తారు " అని స్వరా భాస్కర్ తెలిపారు. అన్ని పరిశ్రమల్లోనూ మహిళలకు ఇలాంటి పరిస్థితులే ఉన్నాయని ఆమె అభిప్రాయపడ్డారు. మలయాళ చిత్ర పరిశ్రమలో మహిళలు ఎదుర్కొంటున్న ఇబ్బందికర పరిస్థితుల గురించి జస్టిస్ హేమ కమిటీ రిపోర్ట్ సిద్ధం చేసిన విషయం తెలిసిందే. ఆ సినీ పరిశ్రమలో మహిళలు ఎదుర్కొంటున్న సమస్యలు, వర్మింగ్ కండిషన్లు, రెమ్యూనరేషన్, సాంకేతిక రంగంలో మహిళల భాగస్వామ్యం తదితర అంశాలను అధ్యయనం చేసిన కమిటీ.. కాస్టింగ్ కోర్ మొదలు వివక్ష వరకు మాలిషియస్ మహిళల అనేక ఇబ్బందులు ఎదుర్కొంటున్నారని పేర్కొంది.



కేజీ ఛాన్స్ కొట్టేసిన శ్రీలీల

ఉన్నతన ఎగ్జిక్యూటివ్ వరస సినిమాలతో యమా స్ట్రీడ్ తో దూసుకొచ్చిన శ్రీలీలకు వాటి పరాజయాలు గట్టి దెబ్బ వేశాయి. తక్కువ టైంలోనే మహిష బాబుతో చేసే ఛాన్స్ వచ్చినా దాని ఫలితం నిరాశ కలిగించింది. చిన్న క్రేక్ తీసుకుని ఎంట్రీమెంట్ పరీక్షలు పూర్తి చేసిన ఈ చలాకి భామకు ఆఫర్లు తే ఆగడం లేదు. వివిధ బావల నుంచి క్రమం తప్పకుండా దర్శకులు కలుస్తున్నారు. నితిన్ రావిన హ్యాడ్ మినిహాయించి ప్రస్తుతం తన చేతిలో టాలీవుడ్ మూవీ ఏదీ లేదు. ఉస్మాద్ భగత్ సింగ్ మాటింగ్ ఎప్పుడు రీ స్టార్ట్ అవుతుందనే దాని మీద ఇంకా క్లారిటీ లేకపోవడంతో కొంత కాలం మినిహాయించాలి. ఇదిలా ఉండగా శ్రీలీలకు మొదటి కోటివుడ్ అవకాశం తలుపు తట్టినట్లు సమాచారం. ఆకాశం నీ హద్దరా దర్శకురాలు సుధా కొంగర పురానూరుని తీసుకుంటున్న సంగతి తెలిసిందే. సూర్య హీరోగా తొలుత ఈ ప్రాజెక్ట్ లాకయ్యింది. కానీ ఏవో కారణాల వల్ల తను తప్పుకున్నాడు. ఇప్పుడే మూవీని శివ కార్తికేయన్ తో తెరకెక్కించబోతున్నట్లు తెలిసింది. స్టానికక గురించి వివాదాస్పద అంశం మీద రూపొందబోయే పురానూరులో డైరెక్టర్ లోకేశ్ కనగరాజ్ చిలన్ గా ఎంట్రీ ఇవ్వబోతున్నట్లు తెలిసింది. ఇవన్నీ లీలకు రూపంలో వచ్చినవే తప్ప ఖరారుగా ఇంకా అధికారిక ప్రకటన లేదు. ఒకరకంగా చెప్పాలంటే శ్రీలీలకు ఇది బంపర్ ఛాన్స్. సుధా కొంగర సినిమాల్లో హీరోయిన్ కు నటనపరంగా తగినంత ప్రాధాన్యం ఉంటుంది. అపర్ణ బాలమురళి, రితిక సింగ్ తదితరులు అలా పైకొచ్చిన వాళ్లే. ఈ పురానూరు సైతం ఆషామాషీ కమర్షియల్ సజ్జెక్టు కాదు. కాంట్రబర్నీ ఉంటుందట.



మల్టీప్లెక్సుల్లో నాని మాస్ షో

టాలీవుడ్లో నిలకడగా హిట్లు కొడుతూ, రేంజ్ పెంచుకుంటూ వెళ్తున్న హీరో.. నేచురల్ స్టార్ నాని. గత ఏడాది దసరా లాంటి మాస్ మూవీతోనే కాక హోయ్ నాన్న లాంటి క్లాస్ మూవీతోనూ అతను సక్సెస్ సాధించాడు. ఇప్పుడు 'సరిపోదా శనివారం' అనే మాస్, క్లాస్ మిక్స్ అయిన సినిమాతో ప్రేక్షకుల ముందుకు వస్తున్నాడు. నాని కెరీర్లోనే అత్యధిక బిజినెస్ చేసిన చిత్రమిది. అలాగే హైవ్ పరంగా కూడా నాని కెరీర్లో ఇది టాప్ లో నిలుస్తుందని చెప్పొచ్చు. తెలుగు రాష్ట్రాల్లోని ప్రతి సిటీలో, టొన్లో ఒక పెద్ద హీరో సినిమా రేంజిలో ఇది రిలీజవుతోంది. హైదరాబాద్ సిటీలో వందల షోలు ఇవ్వారు 'సరిపోదా శనివారం' చిత్రానికి. ప్రతి మల్టీప్లెక్సుల్లోనూ మినిమం ఐదు షోలు పడుతున్నాయి. పెద్ద మల్టీప్లెక్సుల్లో అయితే 10 షోల షోలు వేస్తున్నారు. వాటికి స్పందన కూడా చాలా బాగుంది. ఐక్ మై షో ఓపెన్ చేసి చూస్తే.. మల్టీప్లెక్సుల్లో ప్రతి షో ఫాస్ట్ ఫిల్లింగ్ మోడ్ లో ఉంది. కొన్ని షోలు సోల్డ్ ఔట్ దశలో ఉన్నాయి. నానికి ముందు నుంచి క్లాస్ హీరోగా మంచి పేరుంది. తన సినిమాలు మల్టీప్లెక్సుల్లో బాగా ఆడతాయి. అద్యాప్ట్ బుకింగ్స్ కూడా అక్కడ బాగా జరుగుతాయి. సింగిల్ స్క్రీన్లలో మిడ్ రేంజ్ సినిమాలకు అశించిన స్పందన ఉందదు. 'సరిపోదా శనివారం' చిత్రానికి కూడా సింగిల్ స్క్రీన్లలో బుకింగ్స్ ఓ మోస్తరుగా కనిపిస్తున్నాయంటే. కానీ మల్టీప్లెక్సుల్లో మాత్రం తొలి రోజు ప్రతి షో ఫుల్ అయితే ఆశ్చర్యమేమీ లేదు. ఐతే 'సరిపోదా శనివారం'లో మాస్ అంశాలకు లోటు లేనట్టే కనిపిస్తోంది. నాని కెరీర్లోనే ఎన్నడూ చూడనంత హీరోయిజం, ఎలివేషన్లు, యాక్షన్ సన్నివేశాలు ఈ సినిమాలో ఉంటాయని ట్రైలర్ సంగీతాలు ఇచ్చింది.



విశ్వంభర రేటు 100 కోట్ల పైమాటే

వచ్చే ఏడాది సంక్రాంతి సందర్భంగా జనవరి 10 విడుదల కాబోతున్న విశ్వంభర థియేట్రీకల్ బిజినెస్ ని యువి క్రియేషన్స్ మొదలుపెట్టినట్లు సమాచారం. రేట్ల విషయం ఇంకా కొలిక్కి రానప్పటికీ వైజా మైట్రీకిచ్చి, సీడెడ్ తో సహా ఆంధ్ర అన్ని ప్రాంతాలకు ధీరజ్ మొగిలినేని ఎంటర్ టైన్మెంట్స్ తో ఒప్పందం కుదుర్చుకునే ప్రతిపాదన దాదాపు ఓకే అయినట్లు సమాచారం. ఏపీ తెలంగాణ కలిపి సుమారు 120 కోట్ల దాకా ధరని కోట్ చేస్తున్నట్లు తెలిసింది. పైసల్ కాలేదు కానీ బేరసారాలకు సంబంధించిన చర్చలైతే జరుగుతున్నాయట. ఎక్కువ తక్కువ ఎంతైనా మినిమమ్ వంద కోట్లతో స్టార్టవుతుంది. చిరంజీవి గత చిత్రం భోళా శంకర్ డిజాస్టర్ అయినప్పటికీ దాని ప్రభావం మార్కెట్ మీద మరీ తీవ్రంగా పడలేదు. ఆ సినిమా విషయంలో చిరు కంటే మెహర్ రమేష్ వైపే వేళ్ళన్నీ ఎత్తి చూపాయి. విశ్వంభర ఫాంటసీ బ్యాక్ డ్రాప్ లో రూపొందిన విజువల్ ట్రిబ్యూర్ కావడంతో డిమాండ్ ఎక్కువగా ఉంది. పైగా ఐన్ సైడ్ రిపోర్ట్స్, దర్శకుడు వసిష్ట పనితనం గురించి యూనిట్ చెబుతున్న మాటలు అంతకంటా అంచనాలు పెంచుతున్నాయి. దీని కోసమే చిరు వేరీ కొత్త కమిటీ మెంట్స్ ఇవ్వకుండా విశ్వంభరకే హ్యూర్లీ సమయం కేటాయిస్తున్నారు. వచ్చే నెలలో గమ్యుడికాయ కొట్టొచ్చు. డీజర్ కూడా అదే నెలలోనే. రేటు వరకు ఎలా ఉన్నా విశ్వంభరకు పోటీ పరంగా చాలా సవాళ్ళున్నాయి. బాలకృష్ణ 109 కాంపీటీషన్ కు సై అంటోంది. దిల్ రాజు తన వెంకటేశ్- అనిల్ రావిపూడి మూవీని పండక్కి లాక్ చేశారు.

